

অসমৰ UNESCO বিশ্ব ঐতিহ্যস্থলীসমূহ:

UNESCO-ৰ বিশ্ব ঐতিহ্য তালিকাত বিশ্বজনীন অসাধাৰণ মূল্য থকা সাংস্কৃতিক আৰু প্ৰাকৃতিক সম্পদসমূহ অন্তৰ্ভুক্ত কৰা হয়। অসম প্ৰাকৃতিক আৰু সাংস্কৃতিক ঐতিহ্যৰ ক্ষেত্ৰত অত্যন্ত সমৃদ্ধ। বৰ্তমান অসমৰ তিনিটা স্থান UNESCO World Heritage List-ত অন্তৰ্ভুক্ত—কাজিৰঙা ৰাষ্ট্ৰীয় উদ্যান, মানাহ বন্যপ্ৰাণী অভয়াৰণ্য আৰু চৰাইদেউ মৈদাম।

কাজিৰঙা ৰাষ্ট্ৰীয় উদ্যান:

কাজিৰঙা অসমৰ অন্যতম গুৰুত্বপূৰ্ণ প্ৰাকৃতিক ঐতিহ্যস্থলী। UNESCO-ৰ World Heritage List-ত ই ১৯৮৫ চনত অন্তৰ্ভুক্ত হয়। UNESCO-ৰ মতে ইয়াৰ বিশ্বজনীন গুৰুত্ব মূলতঃ ইয়াৰ সমৃদ্ধ জৈৱ-বৈচিত্ৰ্য আৰু বন্যপ্ৰাণীৰ গুৰুত্বপূৰ্ণ আবাসস্থল হিচাপে ভূমিকা।

গুৰুত্ব—

- এশিঙীয়া ভাৰতীয় গঁড়ৰ বাবে বিশ্ববিখ্যাত।
- হাতী, বাঘ, জলম'হ, বিভিন্ন জলচৰ আৰু স্থলচৰ প্ৰাণীৰ বাসস্থান।
- ঘাঁহনি, জলাভূমি আৰু বনাঞ্চলৰ সমন্বয়ে সমৃদ্ধ পৰিৱেশতন্ত্ৰ গঠন কৰিছে।
- জৈৱ-বৈচিত্ৰ্য সংৰক্ষণৰ ক্ষেত্ৰত ইয়াৰ আন্তঃৰাষ্ট্ৰীয় গুৰুত্ব আছে।

মানাহ বন্যপ্ৰাণী অভয়াৰণ্য:

মানাহ অসমৰ আন এটা গুৰুত্বপূৰ্ণ প্ৰাকৃতিক বিশ্ব ঐতিহ্যস্থলী। UNESCO-ৰ World Heritage List-ত ১৯৮৫ চনত অন্তৰ্ভুক্ত কৰা হয়। ই ভূটানৰ সীমান্তৰ কাষত অৱস্থিত আৰু মানস নদীক কেন্দ্ৰ কৰি গঢ় লৈ উঠা সমৃদ্ধ প্ৰাকৃতিক অঞ্চল। UNESCO-ৰ তথ্য অনুসৰি ইয়াত বাঘ, এশিঙীয়া গঁড়, হাতী, সোণালী বান্দৰ, পিগমি হগ, বেংগল ফ্ল'ৰিকান আদি বহু গুৰুত্বপূৰ্ণ প্ৰজাতিৰ বাসস্থান আছে।

গুৰুত্ব—

- সমৃদ্ধ জৈৱ-বৈচিত্ৰ্য।

- বিপন্ন আৰু দুৰ্লভ বন্যপ্ৰাণীৰ বাসস্থান।
- বনাঞ্চল, ঘাঁহনি আৰু নদীকেন্দ্ৰিক পৰিৱেশতন্ত্ৰৰ সমন্বয়।
- ভাৰত-ভূটান সীমান্তৰ প্ৰাকৃতিক পৰিৱেশৰ ক্ষেত্ৰতো বিশেষ গুৰুত্ব আছে।

চৰাইদেউ মৈদাম:

চৰাইদেউ মৈদাম অসমৰ এক অনন্য সাংস্কৃতিক বিশ্ব ঐতিহ্যস্থলী। UNESCO-ই ২০২৪ চনত ‘Moidams – the Mound-Burial System of the Ahom Dynasty’ নামেৰে ইয়াক World Heritage List-ত অন্তৰ্ভুক্ত কৰে।

চৰাইদেউ আহোমসকলৰ প্ৰথম ৰাজধানী আৰু ৰাজকীয় সমাধিক্ষেত্ৰ হিচাপে বিশেষ গুৰুত্ব বহন কৰে। UNESCO-ৰ মতে, ত্ৰয়োদশৰ পৰা ঊনবিংশ শতিকালৈ প্ৰায় ৬০০ বছৰৰ সময়ছোৱাত টাই-আহোমসকলে এই মৈদামসমূহ নিৰ্মাণ কৰিছিল। চৰাইদেউৰ ৰাজকীয় সমাধিক্ষেত্ৰত ৯০টা মৈদাম আছে।

গুৰুত্ব—

- আহোমসকলৰ সমাধি-সংস্কৃতিৰ অনন্য নিদৰ্শন।
- আহোম স্থাপত্য আৰু ধৰ্মীয়-সাংস্কৃতিক বিশ্বাসৰ প্ৰতিফলন।
- মৈদামৰ নিৰ্মাণত মাটি, ইটা আৰু শিলৰ ব্যৱহাৰ দেখা যায়।
- আহোমসকলৰ ইতিহাস আৰু সাংস্কৃতিক পৰিচয় অধ্যয়নৰ গুৰুত্বপূৰ্ণ উৎস।
- UNESCO-ৰ স্বীকৃতিয়ে ইয়াক আন্তঃৰাষ্ট্ৰীয় পৰ্যায়ত অধিক গুৰুত্ব প্ৰদান কৰিছে।

কাজিৰঙা আৰু মানাহে অসমৰ প্ৰাকৃতিক ঐতিহ্য আৰু জৈৱ-বৈচিত্ৰ্যৰ বিশ্বজনীন মূল্য প্ৰকাশ কৰে, আনহাতে চৰাইদেউ মৈদামে অসমৰ ঐতিহাসিক আৰু সাংস্কৃতিক ঐতিহ্যৰ গভীৰতা প্ৰকাশ কৰে। সেয়েহে এই তিনিওটা স্থান অসমৰ পৰ্যটন, গৱেষণা, সংৰক্ষণ আৰু সাংস্কৃতিক পৰিচয়ৰ বাবে অত্যন্ত গুৰুত্বপূৰ্ণ।